



Врз основа на член 3 од Деловникот за работа на Комисијата за стипендирање на талентирани ученици и студенти на Советот на Општина Велес („Сл.гласник на Општина Велес“ бр.11/11), член 8 од Правилникот за условите, критериумите и начинот за доделување на стипендии на талентирани ученици и студенти во Општина Велес („Сл.гласник на Општина Велес“ бр.17/22, 18/22 16/23), а во согласност со Програмата на Комисијата за стипендирање на талентирани ученици и студенти на Советот на Општина Велес за 2024/2025 година бр. 25-3740/5 од 08.11.2024 година.

Комисијата за стипендирање на талентирани ученици и студенти на Советот на Општина Велес на ден 11.11.2024 година, распишува

### **КОНКУРС за стипендирање на талентирани ученици и студенти за учебна/студиска 2024/2025 година**

За учебната/студиска 2024/2025 година, Општина Велес ќе додели:

- 17 стипендии на талентирани ученици од **II, III, IV** година во средно образование. Стипендијата е во висина од 2.000 денари месечно, а се исплатува 9 (девет) месеци за учебната 2024/2025 година.
- 17 стипендии на талентирани студенти со завршена најмалку една година од студиите во високото образование. Стипендијата е во висина од 2.500 денари месечно, а се исплатува 9 (девет) месеци во годината за учебната 2024/2025 година.

**Средствата за стипендиите се обезбедени од: Буџетот на ОПШТИНА ВЕЛЕС, и донации од: ЖИТО МАРКЕТИ и АГРИА-АГРОИНДУСТРИСКА ГРУПАЦИЈА ДООЕЛ Велес**

#### **Услови за доделување на стипендии**

Право на стипендија имаат кандидатите кои учат и студираат во училиштата и факултетите во Република Северна Македонија, а ги исполнуваат следните услови:

1. Редовни ученици од средно образование од **II, III, IV** година со одличен успех, (за годината која и претходи на година во која аплицира за стипендија) кои освоиле награда на општински, регионални, државни и меѓународни натпревари од областа на науката, техниката, културата и спортот (во претходната учебна година);
2. Редовни студенти со минимум запишана II година со континуирано студирање, кои освоиле награда на државни или награда на меѓународни натпревари од областа на науката, техниката, културата и спортот, и во текот на студии постигнале просечен успех од 9.00 и над 9.00.
3. Да се жители на Општина Велес и
4. Да се државјани на Република Северна Македонија.

#### **Потребни документи за учество на конкурсот за стипендии**

##### **За ученици**

1. Пријава од апликантите до Комисијата.
2. Свидетелство од претходна учебна година.
3. Документ кој потврдува освоени награди од општински, регионални, државни и меѓународни натпревари (за претходната учебна година).



4. учествува во хуманитарни акции, учествува на семинари, конференции, образовни проекти, активни партиципации во НВО, благодарници и слично (за претходната учебна година).
5. Препорака од предметниот наставник во која ќе наведе учеството на натпревари и освоените награди (освоени во претходната учебна година).
6. Изјава заверена на нотар дека барателот е согласен неговите лични податоци да се користат исклучиво за постапката за доделување на стипендии)
7. Изјава дека сите податоци доставени со целокупната документација се вистинити и содржината на истите е вистинита.

### За студенти

1. Пријава од апликантите до Комисијата.
2. Уверение за положени испити.
3. Потврда за запишана година на факултетот.
4. Документ кој потврдува освоени награди на државни и меѓународни натпревари.
5. учествува во хуманитарни акции, учествува на семинари, конференции, образовни проекти, активни партиципации во НВО, благодарници и слично.
6. Потврда за објавени стручни трудови.
7. Препорака од ментор на студентот.
8. Изјава заверена на нотар дека барателот е согласен неговите лични податоци да се користат исклучиво за постапката за доделување на стипендии)
9. Изјава дека сите податоци доставени со целокупната документација се вистинити и содржината на истите е вистинита.

### Место и рок за поднесување на документите

Пријавата со потребните документи се доставуваат по електронски пат на <https://euslugi.veles.gov.mk/>.

Рокот за поднесување на документите е од **11.11.2024 до 25.11.2024** година.

Пријавата е објавена на веб-страната на Општина Велес.

Некомплетни документи нема да се разгледуваат.

Резултатите од конкурсот ќе бидат објавени на веб страната на Општина Велес и истакнати на огласна табла во Општинскиот центар за услуги.

Поблиски информации можат да се добијат на тел. 232-406 локал 109 или 075 325 688 и 078 342 316

Конкурсот ќе биде објавен:

- на веб страната на Општина Велес и социјалните мрежи на Општина Велес и донаторите
- на огласна табла во Општинскиот центар за услуги,
- на огласна табла во сите средни училишта во градот
- на огласната страна на факултетите и дисперзираните студии со седиште во Велес

Број: 25-3740/7  
11.11.2024 година  
Велес

Комисија за стипендирање на  
талентирани ученици и студенти на Советот на Општина Велес

